

QWUWUMMIRI NA QNWUNWA NKE JISOS

Matiu 3:13-17; 4:1-11; Luk 4:14-32

IHEOMUMU 17 - Nke Ndi okenye

AMAOKWU IBUN'ISI: "O bugh nani achicha ka madu gēji di ndu, kama o bu okwu nile o bula nke nēsi n'onu Chineke puta" (Matiu 4:4).

I Nzute nke Jisos na Jon Zutere N'onummiri Jodan

1. O gafere n'etiti igwemmadu ahụ ka Jon wu Ya mmiri. Matiu 3:13; 3:5, 6; Luk 3:21-23
2. Jon n'isopuru idjelu nke Jisos naegbochi iwu Ya mmiri, Matiu 3:14; Jon 1:26, 27
3. Awuru Jisos mmiri ka emezue eziumume niile, Matiu 3:15

II Qwuwummiri na Oitemmanu nke Jisos Ka Chineke

Kwagidere

4. Nfedakwasị nke Mmuo Nso ahụ n'isi Jisos mgbe O si na mmiri rigota, Matiu 3:16; Aisaia 11:2; 42:1
5. Olu nke Nna naagara oitemmanu na qwuwummiri nke Okpara ahụ ama, Matiu 3:17; 21:25
6. Atonimeotu ahụ di Nso - Nna, Okpara, na Mmuo Nso - ka ekpughere na qwuwummiri ahụ, Matiu 28:19; 1 Jon 5:6, 7

III Qnwunwa Jisos na Mmeri Emeriri Setan

7. Obubuonu nke iri ubochi ano Ya nime ozara ngwangwa awusiri Ya mmiri, Matiu 4:1, 2; Mark 1:12, 13
8. Qnwunwa Setan nwara Jisos mgbe aguu guru Ya, na mmeri O meriri anaru ahụ, Matiu 4:3, 4; Deuteronomi 8:3
9. Qnwunwa Setan nwara Jisos site n'Okwu ahụ na mmeri Jisos meriri mmehie nganga (Inwa Chineke onwunwa), Matiu 4:5-7; Abụ Oma 19:13
10. Qnwunwa setan ji alaeze nke uwa nwaa Jisos, na mmeri Ya n'ebe ebube niile nke uwa di, Matiu 4:8-11; Jon 18:36

IV Mmalite nke Ijezi Ya na Nazaret

11. Nlaghachi Ya mgbe onwunwa Ya gasiri, "na Galili n'ike Mmuo Nso," Luk 4:14-15; Maika 3:8
12. Ozi na isiokwu Ya nke sitere n'Akwukwo Aisaia, na Nazaret, n'ubochi izuike, Luk 4:16-19; Aisaia 61:1, 2
13. Nkwuputa Ya: "Ta ka emezuworo ihe a edeworo n'akwukwonso na nti-unu," Luk 4:20, 21; Deuteronomi 18:15

NKQWA DI ICHEICHE

Naarughị uka, Jisos luruolu Ya dika onyeokà osisi rue mgbe O ruru iriaroato. O rapuru Galili gbadata na Jodan ebe Jon naawummiri. Agwawo Jon banyere obibia Ya, n'ih na o siri: "onye ziterem ka m'were miri me baptizim, Onye ahu sirim, Onye o bula i gahu Mo Nso ka O nefedakwasi Ya, nanogide kwa n'aru Ya, Onye ahu bu Onye neji Mo Nso eme baptizim" (Jon 1:33). Mgbe O si na mmiri rigota Mmuo nke Chineke fedakwasiri Ya dika nduru, ma Olu sitere n'Eluigwe naagbamà banyere ihe meworo: "Onye a bu Okparam M'huru n'anya, Onye ihe-Ya dim ezi nma."

Qwuwummiri na onwunwa Jisos bu ihe mere na mmalite nke ijezi Ya, n'ih na o laghachiri na Galili "n'ike nke Mo Nso" wee malite mkwusa Ya. Ka O bara n'ulonzuko ahụ na Nazaret n'ubochi izuike, O guru site n'akwukwo Aisaia: "Mo nke Onye-nwe-anyi, bu Jehova di n'arum; n'ih na Jehova etewom manu izi ndi ewedara n'ala ozi oma; O zitewom ikechi onya ndi obi-ha tiwara etiwa, ikpasa orira gwa ndi adotara n'agha, na ikwusa aru mgbe Onye-nwe-ayi nanara madu nke-oma." O wee kpuchie Akwukwo ahụ si, "Ta ka emezuworo ihe a edeworo n'akwukwo nso na nti-unu."

Otu a ka amuma di ebube nke Aisaia banyere obibia nke Onyenzoputa ahụ mezuru mgbe nari aru asaa gasiri nime Onyenweanyi Jisos Kraist n'oge ahụ n'onummiri Jodan mgbe Mmuo nke Chineke fedakwasiri Ya, ijezi ebube Ya nke aru ato na okara wee malite. Onye a bu Onye ahụ nke Moses kwuru banyere Ya: "JEHOVA, bu Chineke-gi, gēme ka onye-amuma, nke di ka mu onwem, biliere gi site n'etiti gi, site n'umu-nne-gi; onye ahu ka unu gēge nti."

Ọ dị kwa óké eziokwu ọzọ dị icheiche ekpughere n'ihe a ahụrụ na Jọdan. Jisọs pụtara na mbụ; mgbe ahụ Mmụọ Nsọ fedfedara dika nduru; n'ikpeazụ Nna ahụ n'Onwe ya pụtara n'Olu ahụ nke sitere n'Eluigwe. N'ebe a Chineke Nna, Chineke Ọkpara, na Chineke Mmụọ Nsọ -- Atọnimeotù, **Atọ Ahụ dị Nsọ** -- náakwagide ike dị nsọ na ọwụwụmmiri Jisọs, banyere otitemmanụ Ya, na ijéozí Ya. Ma ná mmechi nke ijéozí Ya Jisọs mere ka ọ pụta ihè ọzọ ikwagidesi ike **Atọnimeotù dị Nsọ** mgbe O nyere ndị náesoụzọ Ya ike na n'ítọ ntọala nke iyi mmiri wụọ NdịKraist mmiri: “Ya mere, gānu, me mba nile ka ha buru ndi nēso uzọm, nēme ha baptizim bá n'aha nke Nna, na nke Ọkpara, na nke Mụọ Nsọ” (Matiu 28:19) - otù eziokwu ahụ nke Pọl na Jọn Ndịozí gbaraàmà na ọ bụ eziokwu: “Ka amara nke Onye-nwe-ayi Jisus Kraist, na ihu-n'anya nke Chineke, na nnwekọ nke Mọ Nsọ, dinyere unu nile” (2 Ndi Kọrint 13:14); “Ọ bụ kwa Mọ Nsọ bụ Onye nāgba àmà, n'ihí na Mọ ahụ bụ eziokwu” (maọbụ “N'ihí na ọ dị atọ nāgba àmà n'elu-igwe, Nna ahu, Okwu ahu (Ọkpara ahụ) na Mọ Nsọ: ma atọ ndia bu otù” (1 Jọn 5:7).

Jisọs gakwara n'iru igosi usoro iwụ mmiri mgbe O si “na miri rigota,” náegosi na O mikpuru nime mmiri ma si na mmiri rigota, na n'uzọ dị otú a awurụ Ya mmiri site **n' imikpu nime mmiri**.

Tutu Jisọs amalite ijéozí Ya, Ọ bụ Onye “Mọ Nsọ duru ... rigo n'ọhja ka Ekwensu we nwà Ya”. O merikwara oké mmeri. “O we nọ nime ọhja ọgụ ụbọchị abụọ Ya na anụọhja ọjọọ niile nọkọrọ.” O buru ọnụ iri ụbọchị anọ ndi a agụụ gurụ Ya, ma O meriri ụwa, anụarụ, na Ekwensu ahụ; ma iheagha nke ibu agha Ya n'uzọ niile bụ Okwu Chineke. Setan, n'uzọ ahụghọ ya niile nime ihe ihere niile meriri Adam nke mbụ nime Iden, ma emeriri ya nkeoma site n'aka Adam nke ikpeazụ nime ọzara. Ndị niile kwere na ya pụrụ inwe mmeri n'otù ụzọ ahụ. Jisọs pụrụ isị ndi náesoụzọ Ya, “N'uwá unu nēnwē nkpagbu: ma nwenu obi-ike; Mu onwem emeriwó uwá.”

AJỤJỤ DỊ ICHEICHE

1. Òlee ihe gaaburorị ọlụ Jisọs site n'ụbọchị niile Ọ bụ nwata rue mgbe Ọ gbara iriaratọ bụ mgbe awurụ Ya mmiri?
2. Òlee otú Jọn si mata ihe mere Jisọs ji bjakute Ya na Jọdan? Gịnị mere Jọn emeghị ngwa iwụ Ya mmiri?
3. Òlee ụzọ iwụmmiri a siri nata mkwagide nke Eluigwe? Òlee ụzọ Ebube atọ ahụ n'otù Isi Chineke si pụta ihè?
4. Gịnị bụ oké ozizi ahụ dị nime Baibul nke kwekọritara site na ngosiputa nke Ebube atọ ahụ?
5. Gịnị bụ amụma Aisaia nke mezuru mgbe awurụ Jisọs mmiri? Gịnị ka Jisọs natara n'oge ahụ?
6. Gịnị bụ ozi ahụ nke Jisọs kwusara nke náegosi na emezuwó amụma Aisaia nime ọwụwụmmiri?
7. Gịnị bụ mmekpá arụ ahụ nke Jisọs gabigara nke mere ka ọnwunwa Ya nime ọhja buru ihe siriike?
8. Gịnị bụ ọnwunwa ndi ahụ Ọ gabigara? Gịnị bụ kwa ngwaagha nchebe nke O nwere?
9. Òlee otú mmeri Jisọs meriri Ekwensu si yie ọnwunwa anwara Adam nime ogige ahụ?
10. Gịnị bụ aha Pọl Onyeozí kpọrọ Jisọs mgbe o ji Ya náatunyere Adam nime Ogige ahụ?